

وہ ہاشمی و مُطہمی !

مولانا گل نواز ایوبی

(حضور ﷺ کے آباء و اجداد کا تذکرہ)

حضور ﷺ کی مبارک زندگی کو پڑھا اور سنا جائے تو یہ حقیقت کھل کر سامنے آ جاتی ہے کہ انسانی عظمت کی جہاں انتہا ہوتی ہے، وہاں سے حضور ﷺ کی عظمتوں کی ابتدا ہوتی ہے۔ آپ ﷺ کا معیار زندگی اتنا اعلیٰ و اطہر تھا کہ آپ نے اپنی زندگی کی خواہشات کو رضائے الہیٰ پر قربان کیا ہوا تھا۔ آپ ﷺ کی گفتگو رضائے باری تعالیٰ کا مظہر تھی، بندگی و عبودیت کو آپ ﷺ پر ناز تھا، آپ ﷺ کے چلن پر زمین رشک کرتی تھی، پتھر موم بن جاتے تھے۔ اولاد کے حق میں آپ ﷺ کا پدری جذبہ ہر والدین کے لیے نصاب فوز و فلاح ہے، انسانوں پر آپ ﷺ کا جذبہ ترحم و شفقت بے مثال تھا، دشمنوں پر غم و درگزر آپ ﷺ کا کمال تھا۔ آپ ﷺ جس بستی میں پیدا ہوئے وہ تا حشر انسانیت کے لیے مرکزِ خیر بن گئی اور آپ ﷺ جن پشتوں کے واسطے سے آئے ان کی طہارت و نظافت، پاکیزگی و شرافت اور حسن و جمال بے مثال حقیقتِ لازوال بن گئی۔ آپ ﷺ کا حسب و نسب آسمان کی طرح کھلی کتاب اور سفید بادلوں کی طرح صاف و شفاف ہے۔

حضور ﷺ کی سیرت مبارک کو جتنے نگاروں نے زینتِ اوراق بنا کر کتابی صورتوں میں پیش کیا تو اکثر سیرت نگاروں نے ابتدا آپ ﷺ کے حسب و نسب سے کی۔ خود حضور ﷺ کی اپنے حسب و نسب پر گفتگو کو حضرت انس رضی اللہ عنہ روایت کرتے ہیں کہ: آپ ﷺ نے قرآن پاک کی آیت: ”لَقَدْ جَاءَكُمْ رَسُولٌ مِّنْ أَنْفُسِكُمْ“ کو فتح الفاء ”أَنْفُسِكُمْ“ پڑھا، جس کے معنی یہ بنتے ہیں کہ بے شک آئے تمہارے پاس اللہ کے رسول تمہارے اشرف اور افضل اور سب سے زیادہ نفیس خاندان سے۔ اس آیت کی تلاوت کے بعد آپ ﷺ نے ارشاد فرمایا:

”أَنَا أَنْفُسِكُمْ نَسَبًا وَصَهْرًا لَيْسَ فِي آبَائِي مِنْ لَدُنْ آدَمَ سَفَاحٌ، كَلْنَا نَكَاحُ“

”میں باعتبار حسب و نسب افضل اور بہتر ہوں، میرے آباء و اجداد میں حضرت آدم علیہ السلام

جب کسی قوم کا بزرگ تمہارے پاس آئے تو اس کی عزت کرو۔ (حضرت محمد ﷺ)

عدنان، بخت نصر کے زمانے میں بارہ سال کے تھے تو اس زمانے کے پیغمبر ارمیاء بن حلقیاء علیہ السلام پر اللہ تعالیٰ کی طرف سے وحی نازل ہوئی کہ بخت نصر کو اطلاع دو کہ ہم نے اس کو عرب پر مسلط کیا اور آپ معد بن عدنان کو اپنے براق پر سوار کر لیں، تاکہ معد کو کوئی صدمہ نہ پہنچے کہ:

”فإني مستخرج من صلبه نبياً كريماً أختم به الرسل“

”اس لیے کہ میں معد کی صلب سے ایک محترم نبی پیدا کرنے والا ہوں، جس سے پیغمبروں کا سلسلہ ختم کر دوں گا۔“

تو حضرت ارمیاء علیہ السلام معد بن عدنان کو اپنے ہمراہ براق پر سوار کر کے ملک شام لے گئے۔

نزار:..... نزار کے معنی قلیل کے ہیں، ابو الفرج اصہبانی فرماتے ہیں کہ: ”نزار چونکہ اپنے زمانہ کے یکتا تھے، یعنی ان کی مثال کم تھی، اس لیے نزار ان کا نام پڑ گیا۔“ علامہ شبلی فرماتے ہیں کہ:

”جب نزار پیدا ہوئے تو ان کی پیشانی نور محمدی ﷺ سے چمک رہی تھی، باپ یہ دیکھ کر بہت خوش ہوئے اور اسی خوشی میں دعوت کی اور یہ کہا:

”هَذَا كَلْبُهُ نَزْرٌ لِحَقِّ هَذَا الْمَوْلُودِ، فَسَمِي لِدَلِكِ“

”یہ سب کچھ اس مولود کے حق کے مقابلے میں بہت قلیل ہے، اس لیے نزار نام رکھا گیا۔“

مضر:..... آپ کا اصل نام عمرو تھا، مضر لقب تھا، نہایت خوش الحان تھے، اونٹوں پر حدی پڑھنا انہی کی ایجاد ہے۔ بڑے حکیم و دانائے تھے۔ آپ کے کلمات حکمت میں سے ہے کہ:

”مَنْ يَزْرَعُ شَرًّا يَحْصِدُ نَدَامَةً وَ خَيْرٌ الْخَيْرِ أَعْجَلُهُ“

”جو شر کو بوئے گا وہ شرمندگی کاٹے گا اور بہترین خیر وہ ہے جو جلد ہو۔“

الیاس:..... حضرت الیاس علیہ السلام کے ہم نام تھے، بیت اللہ کی طرف ہدی بھیجنے کی سنت سب سے پہلے الیاس بن مضر نے ہی جاری کی۔ کہا جاتا ہے کہ الیاس بن مضر اپنی صلب (پشت) سے نبی اکرم ﷺ کا تلبیہ حج سنا کرتے تھے۔

مدرکہ:..... عمرو نام تھا، مدرکہ لقب تھا جو کہ ادراک سے مشتق ہے، چونکہ آپ نے ہر قسم کی عزت و رفعت کو پایا، اسی لیے مدرکہ لقب پڑ گیا۔

خزیمہ:..... آپ کے متعلق حضرت ابن عباس رضی اللہ عنہما کی روایت ہے، فرماتے ہیں: ”خزیمہ ملت ابراہیمی پر تھے اور اسی پر انتقال ہوا۔“

کنامہ:..... عرب میں بڑے جلیل القدر سمجھے جاتے تھے، آپ کے علم و فضل کی وجہ سے دور دراز سے لوگ مستقل آپ کی زیارت کو آتے تھے۔

نضر: نضارة سے مشتق ہے، جس کے معنی رونق و تروتازگی کے ہیں۔ حسن و جمال کی وجہ سے آپ کو نضر کہنے لگے، اصل نام قیس تھا۔

مالک: مالک نام تھا اور ابوالمحارث کنیت تھی، عرب کے بڑے سرداروں میں سے تھے۔

فہر: ان کا لقب قریش ہے اور انہی کی اولاد کو قریشی کہتے ہیں۔

کعب: سب سے پہلے جمعہ کے دن جمع ہونے کا طریقہ کعب بن لوی نے جاری کیا۔ آپ جمعہ کے روز لوگوں کو جمع کر کے خطبہ پڑھتے تھے، اول خدا کی حمد و ثناء بیان کرتے، پھر بند و نصح کرتے، پھر یہ فرماتے کہ: ”میری اولاد میں ایک نبی ہونے والے ہیں، اگر تم ان کا زمانہ پاؤ تو ضرور ان کا اتباع کرنا“ اور یہ شعر پڑھتے:

يا ليتنى شاهد فحواء دعوتہ

إذا قریش تبغى الحق خذلانا

”کاش! میں بھی ان کے اعلان دعوت کے وقت حاضر ہوتا، جس وقت قریش ان کی اعانت سے دست کش ہوں گے۔“

مرثہ: جو شخص شجاع اور بہادر ہوتا تو عرب اسے مرہ کہتے کہ یہ شخص اپنے دشمنوں کے لیے بہت تلخ ہے۔

کلاب: ابو الرقیش اعرابی سے کسی نے دریافت کیا کہ اس کی کیا وجہ ہے کہ تم لوگ اپنی اولاد کے لیے کلب، ذئب قسم کے برے نام اور اپنے غلاموں کے لیے مرزوق، رباح جیسے عمدہ نام تجویز کرتے ہو؟ ابو الرقیش اعرابی نے جواب دیا: بیٹوں کے نام دشمنوں کے لیے اور اپنے غلاموں کے نام اپنے لیے رکھتے ہیں۔ آپ شکار کے شائق تھے، شکاری کتے جمع رکھتے تھے، اس لیے ان کا نام بھی کلاب پڑ گیا۔

قصی: نام جمع تھا، آپ نے چونکہ قریش کے متفرق قبائل کو جمع کیا تھا، اس لیے ان کو جمع کہتے تھے۔ آپ حکیم و دانا تھے، آپ کے کلمات حکمت میں نقل کیا گیا ہے کہ:

”جو لئیم اور کمینہ کا اکرام کرے، وہ بھی اس لؤم اور کمینہ پن میں شریک ہے، جو اپنے مرتبہ سے زیادہ طلب کرے وہ مستحق محرومی ہے اور حاسد دشمنِ خفی ہے۔“

عبدمناف: امام شافعی رحمۃ اللہ علیہ فرماتے ہیں کہ: عبدمناف کا نام مغیرہ تھا، نہایت حسین و جمیل تھے، اسی وجہ سے ان کو ”قمر البطحاء“ بھی کہتے تھے۔

ہاشم: امام مالک رحمۃ اللہ علیہ و امام شافعی رحمۃ اللہ علیہ فرماتے ہیں کہ: ہاشم کا نام عمرو تھا، مکہ میں قحط تھا تو ہاشم نے شور بہ میں روٹیاں چور کر اہل مکہ کو کھلائیں، اس لیے ان کا نام ہاشم پڑ گیا۔ ”ہشتم“ کے معنی چورہ

غصہ ایمان کو ایسا فاسد کرتا ہے جس طرح سرکہ شہد کو فاسد کرتا ہے۔ (حضرت محمد ﷺ)

کرنے کے ہیں اور ہاشم اسی کا اسم فاعل ہے۔ آپ نہایت سخی تھے، آپ کا دسترخوان بہت وسیع تھا، ہر وارد و صادر کے لیے آپ کا دسترخوان حاضر تھا۔ غریب مسافروں کو سفر کے لیے اونٹ عطا فرماتے تھے۔ نہایت حسین و جمیل تھے، نورِ نبوت آپ کی پیشانی پہ چمکتا تھا۔ علماء بنی اسرائیل جب آپ کو دیکھتے تو سجدہ کرتے اور آپ کے ہاتھوں کو بوسہ دیتے۔ قبائل عرب اور علماء بنی اسرائیل نکاح کے لیے اپنی لڑکیاں ہاشم پر پیش کرتے تھے، حتیٰ کہ ایک مرتبہ ہرقل شاہ روم نے ہاشم کو خط لکھا کہ مجھ کو آپ کے جوہر و کرم کی اطلاع پہنچی ہے، میں اپنی شہزادی کو جو حسن و جمال میں یگانہ روزگار ہے کو آپ کی زوجیت میں دینا چاہتا ہوں۔ ہاشم نے شہزادی کے نکاح سے انکار کر دیا، جبکہ اس طرف شاہ روم کا مقصد اصلی یہ تھا کہ وہ نورِ نبوت جو ہاشم کی پیشانی پہ چمک رہا ہے، اس کو اپنے گھرانے میں منتقل کر دے۔

عبدالمطلب: نام شیبۃ الحمد ہے، نہایت حسین و جمیل تھے۔

علی شیبۃ الحمد الذی کان وجہہ

یضیی ظلام اللیل کالقمر البدری

”چودھویں رات کے چاند کی طرح شیبۃ الحمد کا چہرہ رات کی تاریکی کو روشن کرتا تھا۔“

ابن سعد رضی اللہ عنہ طبقات میں روایت کرتے ہیں کہ عبدالمطلب تمام قریش میں سب سے زیادہ سخی اور کریم اور سب سے زیادہ شہر اور فتنے سے دور بھاگنے والے تھے اور قریش کے مسلم سردار تھے۔ عبدالمطلب کا جوہر و کرم اپنے باپ ہاشم سے بڑھا ہوا تھا، آپ کی مہمان نوازی انسانوں سے گزر کر چرند پرند تک پہنچ گئی تھی، اسی وجہ سے عرب کے لوگ آپ کو فیاض اور مطعم طیر السماء (آسمان کے پرندوں کو کھانا کھلانے والے) کے لقب سے یاد کرتے تھے۔ شراب کو اپنے اوپر حرام کیا ہوا تھا۔ غارِ حرا میں سب سے پہلے خلوت و عزلت عبدالمطلب ہی نے کی۔

عبداللہ: یہ وہ نام ہے جو اللہ کے نزدیک سب سے زیادہ محبوب ہے، جیسا کہ حدیث شریف میں ہے کہ اللہ کے نزدیک سب سے زیادہ دو نام محبوب ہیں: ایک عبداللہ اور دوسرا عبدالرحمن۔ حضرت اسماعیل علیہ السلام کی طرح حضرت عبداللہ بھی ذبیح اللہ ہیں۔

حضرت عبدالمطلب کو جب اپنے فرزند عبداللہ کی شادی کی فکر دامن گیر ہوئی تو قبیلہ زہرہ جو کہ شرافت نسبی میں ممتاز تھا، اس میں وہب بن عبدمناف کی صاحبزادی سے جن کا نام آمنہ تھا، ان کے گھر والوں کو نکاح کا پیغام دیا۔

حضرت ابن عباس رضی اللہ عنہما فرماتے ہیں کہ: جب عبدالمطلب اپنے فرزند عبداللہ کو نکاح کے لیے لے چلے تو راستہ میں ایک یہودی عورت پر گزر ہوا، جس کا نام فاطمہ تھا، توریت و انجیل وغیرہ سے خوب

اللہ کی راہ میں غبار کا منہ پر پڑنا قیامت کے روز رخسار کی سفیدی ہے۔ (حضرت محمد ﷺ)

واقف تھی، حضرت عبداللہ کے چہرے پر نورِ نبوت دیکھ کر اپنی طرف بلا یا اور کہا: میں تجھ کو سواونٹ نذر کروں گی، تو حضرت عبداللہ نے جواب میں یہ اشعار کہے:

أما الحرام فالممات دونه	والحل لاحل فأبينه
-------------------------	-------------------

”حرام کے ارتکاب سے موت آسان ہے اور ایسا فعل بالکل حلال نہیں جس کو معرضِ ظہور میں لاسکوں۔“

فكيف بالأمر الذي تبغينه	يحمي الكريم عرضة ودينه
-------------------------	------------------------

”جس ناجائز امر کی تو طلب گار ہے وہ مجھ سے کیسے ممکن ہے؟ کریم النفس آدمی تو اپنی آبرو، اپنے دین کی پوری حمایت اور حفاظت کرتا ہے۔“

حضرت عبداللہ جب حضرت آمنہ سے نکاح کر کے واپس ہوئے تو واپسی میں پھر اسی عورت پر گزر ہوا تو اس عورت نے پوچھا: اے عبداللہ! تم یہاں سے جانے کے بعد کہاں رہے؟ حضرت عبداللہ نے جواب دیا: میں نے اس عرصہ میں وہب بن عبدمناف کی صاحبزادی آمنہ سے نکاح کیا اور نکاح کے بعد تین روز وہاں قیام کیا، اس یہودی عورت نے سن کر یہ کہا: واللہ! میں کوئی بدکار عورت نہیں، تمہارے چہرے پر نورِ نبوت کو دیکھ کر یہ چاہا کہ یہ نور میری طرف منتقل ہو جائے، لیکن اللہ نے جہاں چاہا وہاں اس نور کو ودیعت رکھا۔

حضور ﷺ کے نسبِ اطہر میں آپ ﷺ کے آباء و اجداد اپنے زمانے والوں پر بے شمار صفاتِ عالیہ و حسنہ کے ساتھ ممتاز و برتر رہے کہ کوئی سخاوت میں نمایاں ہے تو کوئی شجاعت میں، کوئی حسن کا بادشاہ ہے تو کوئی سرتاپا جلوہ گاہ ہے، کسی کی دہلیز پر حکمت کا بسیرا ہے تو کسی کے سر اتحاد بین القبائل کا سہرا ہے، کسی کی نورانی پیشانی پر بادشاہ و ملوک انگشت بندناں ہیں تو کسی کے ٹکڑوں پہ پلتا سارا جہاں ہے۔

حضور ﷺ کے مبارک خاندان میں حضرت عبداللہ سے حضرت عدنان تک سب کے سب بے شمار خوبیوں سے مزین ہیں اور پھر ان سب خوبیوں، بھلائیوں اور عمدہ صفات کے حامل، جو دو کرم کے برستے مینہ، حسن کی بہاروں اور کرم نوازیوں سے لبریز اگر کسی ہستی کو دیکھتا ہو تو وہ ہستی، وہ ذاتِ مصطفیٰ مجتبیٰ، ناصر و منصور، شاہد و مشہود، حق مبین، نبی اکرم، حضرت محمد ﷺ کی ذاتِ بابرکات ہے ﷺ

آدم کے لیے فخر یہ عالی نسبی ہے
مکی مدنی ہاشمی و مطلبی ہے

